

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 123 * Date: 24.2.2026, Tuesday * Page :04 * Rs. 1.00/- * Annual Rs. 351/-

ગુજરાતમાં કમોસમી વરસાદની આગાહી વચ્ચે અમદાવાદમાં માવઠું, આગામી ૨૪ કલાક વાવાઝોડા જેવી સ્થિતિની આગાહી



રાજ્યમાં હવામાન વિભાગની આગાહી વચ્ચે આજે (૨૩મી ફેબ્રુઆરી) અમદાવાદના વાતાવરણમાં અચાનક પલટો આવ્યો હતો. અમદાવાદમાં વહેલી સવારથી વાદળોમાં વાતાવરણ બાદ સિંધુ ભવન રોડ, ગોતા, ચાંદલોડિયા અને એસ.જી. હાઈવે જેવા વિસ્તારોમાં કમોસમી વરસાદના ઝાપટોં પડ્યા હતા. શિયાળના અંતે અને ઉનાળાની શરૂઆતમાં માવઠું થતાં વાહનચાલકો મુશ્કેલીમાં મૂકાયા હતા. મહત્વનું છે કે, આજે અમદાવાદના દરેક

વિસ્તારમાં વાદળોમાં વાતાવરણ જોવા મળી રહ્યું છે. હવામાન વિભાગના જણાવ્યા અનુસાર, સોમવારે રાજ્યમાં વાવાઝોડા જેવી સ્થિતિ સાથે માવઠાની શક્યતા છે. ઉત્તર ગુજરાતના બનાસકાંઠા, સાબરકાંઠા અને અરવલ્લીમાં માવઠા થઈ શકે છે, જ્યારે દક્ષિણ ગુજરાતના ભરુચ, તાપી, સુરત, નર્મદા અને છોટાઉદેપુરમાં પવન સાથે હળવા ઝાપટોંની આગાહી કરવામાં આવી છે. આ ઉપરાંત સૌરાષ્ટ્ર અને કચ્છના ભાગોમાં પણ કમોસમી વરસાદની પૂરેપૂરી

શક્યતા છે, જેને પગલે ખેડૂતોમાં ચિંતાનો માહોલ જોવા મળી રહ્યો છે. આગામી ૨૪ ફેબ્રુઆરીથી રાજ્યમાં હવામાન પલટાશે અને વાતાવરણ મુખ્યત્વે સૂકું રહેવાની શક્યતા છે. જોકે, તાપમાનમાં વધ-ઘટ ચાલુ રહેશે, જેમાં બપોરના સમયે મહત્તમ તાપમાન ૩૪ ડિગ્રી સુધી પહોંચી શકે છે, જ્યારે લઘુત્તમ તાપમાન ૧૮થી ૨૦ ડિગ્રીની વચ્ચે રહેશે. હવામાન વિભાગના મતે આગામી દિવસોમાં લઘુત્તમ તાપમાનમાં ૨-૩ ડિગ્રીનો ઘટાડો થતાં ઈંડીનું જોર ફરીથી વધી શકે છે, આમ લોકોને બેવડી ઋતુનો

સામનો કરવો પડશે. ઉલ્લેખનીય છે કે, આજે વડોદરા જિલ્લાના શિનોર તાલુકામાં કમોસમી વરસાદનો ભારે માર જોવા મળ્યો હતો. શિનોર, માલસર અને દામાપુરા ગામોમાં જોરદાર વરસાદ પડ્યો હતો, જેના કારણે રસ્તાઓ પર પાણી વહેતા થયા હતા. જ્યારે ભરુચ જિલ્લાના અંકલેશ્વર અને જંજીવર સહિતના તાલુકાઓમાં તેજ ઠંડા પવનો સાથે કમોસમી વરસાદ ખાબક્યો હતો. માવઠાની આગાહીને પગલે ખેડૂતોના પાકને નુકસાની પહોંચવાની ભીંતિ છે. જેમાં કમોસમી વરસાદને કારણે ઊભા

પાક અને લણણી કરેલા પાકને નુકસાનની શક્યતા છે, ત્યારે પાકની કાપણી કરી લીધી હોય અને પાક ખેતરમાં ઢાંચા વિના પડ્યો હોય તેવા ખેડૂતોએ ત્વરિત ધોરણે પોતાના ખેત ઉત્પાદિત પાકને સલામત સ્થળે ખસેડવા. જો પાક ખસેડવો શક્ય ન હોય, તો તેને પ્લાસ્ટિક અથવા તાડપત્રીથી યોગ્ય રીતે ઢાંકી દેવો. વધુમાં વાદળોમાં અને વરસાદી વાતાવરણ દરમિયાન જંતુનાશક દવાઓનો છંટકાવ તેમજ ખાતરનો ઉપયોગ કરવાનું ટાળવું જોઈએ.

ગુજરાત પોલીસમાં 10 IPS અને 240 PIને પ્રમોશન મળ્યું પણ પોસ્ટિંગના વાંધા! કોફડું ક્યાં ગુંચવાયું?

ગુજરાત પોલીસ પહેલાં હર્ષ પછી દુઃખની અવસ્થામાંથી પસાર થઈ રહી છે. જી અને કેડરમાં પ્રમોશન આપી દેવાયા પછી મહિનાઓથી પોસ્ટિંગ નહીં આપતાં હર્ષ પછી દુઃખની સ્થિતિ સર્જાઈ છે. ચર્ચા તો એવી છે કે, નિર્ણયશક્તિના અભાવનું નુકસાન પોલીસ ભોગવી રહી છે. ગાંધીનગર, ભાવનગર, જામનગર અને મહેસાણા-કલોલને પોલીસ કમિશનરેટ બનાવવા અને કચ્છ-બનાસકાંઠા બોર્ડર રેન્જનું વિભાજન કરવાના મુદ્દે કોફડું ગુંચવાયું છે. હવે, ગુજરાત ટિવસે ગિફ્ટ આપી ગૂંચવાડો દૂર કરાશે તેવી ચર્ચા છે.



દીધા પછી છ-છ મહિના વિતવા છતાં પોસ્ટિંગ અપાયાં નથી. હવે, આઈપીએસ લોભીમાં એવો ગણગણાટ શરૂ થયો છે કે, ૧૦ આઈપીએસને પ્રમોશન પછી છ મહિનાથી પગાર મળ્યો નથી. પગાર ક્યા હેડમાંથી કરવો તેની આઈપીએસને જ્યારે પોસ્ટિંગ અપાશે તે પછી જેટલા મહિનાનો બાકી હશે તે પગાર અપાશે. ચાલુ નાણાંકીય વર્ષે પોસ્ટિંગ નહીં થાય તે લગભગ

નિશ્ચિત છે એટલે આગામી નાણાંકીય વર્ષમાં આઠ-નવ મહિનાનો પગાર જમા થશે. ત્યારે આ દસ આઈપીએસ અધિકારીઓએ ખૂબ જ વધારે ટેક્સ ભરવાનો વખત આવશે. ૧૦ આઈપીએસને લાખો રૂપિયાનો ટેક્સ વધારે ભરવો પડશે. બીજી તરફ, છ મહિનાથી નોકરી છે છતાં રજા જેવી મજા છે. પણ, પોસ્ટ ન હોવાથી પોતાના વતન જાય તો ક્યા હોદ્દા ઉપર નોકરી કરો છો તેનો જવાબ

આપવો મુશ્કેલ પડી રહ્યો છે. કંઈક આવી જ હાલત ૨૪૦ પી.આઈ.ની છે. પી.એસ.આઈ.માંથી પી.આઈ. બનેલાં ૨૪૦ અધિકારીઓ હાલ જુની જગ્યાએ જ ફરજ બજાવે છે. પીઆઈ તરીકે પ્રમોશન મળ્યાં તેને ૧૧ મહિના વિતી ગયા છતાં પીએસઆઈનો પગાર મેળવતા ૨૪૦ અધિકારીઓની હાલત પણ આઈપીએસ જેવી જ થવાની છે. રાજ્યના ૨૫૦ પોલીસ અધિકારી પ્રમોશન પછી પોસ્ટિંગ વગરના હોવા પાછળનું કારણ નિર્ણયશક્તિનો અભાવે ગણાવાઈ રહ્યો છે. ચર્ચા છે કે, ગાંધીનગર, ભાવનગર, જામનગર અને મહેસાણા-કલોલને પોલીસ કમિશનરેટમાં પરવર્તિત કરવાના છે. જ્યારે, બોર્ડર રેન્જ એટલે કે કચ્છ - બનાસકાંઠા રેન્જ આઈજીપીનું વિકેન્દ્રીકરણ કરવાનું છે.

બેટી બચાવો-બેટી પઢાવોનું સુરસુરિયું, ગુજરાતમાં બાળકીઓ પર દુષ્કર્મ વધ્યા, પોકસોના ૫૧ ઉપ કેસ પેન્ડિંગ

ગુજરાતમાં સુરક્ષા અને 'બેટી બચાવો-બેટી પઢાવો'ના દાવાઓ વચ્ચે એક ચિંતાજનક વાસ્તવિકતા સામે આવી છે. રાજ્યમાં માસૂમ બાળકીઓ પરના દુષ્કર્મની ઘટનાઓમાં સતત વધારો થઈ રહ્યો છે. આઘાતજનક બાબત એ છે કે, આ ગંભીર ગુનાઓના ૫૧ ઉપ કેસો હજુ પણ અદાલતોમાં પેન્ડિંગ છે. ન્યાય પ્રક્રિયામાં થઈ રહેલા આ વિલંબને કારણે 'દીકરીઓને ન્યાય ક્યારે મળશે?' તેવો ગંભીર સવાલ ઉભો થયો છે. ગુજરાતમાં 'સબ સલામત'ના દાવાઓ વચ્ચે બાળકીઓની સુરક્ષાને લઈને ગંભીર સવાલો ઊભા થયા છે. કેન્દ્ર સરકારના રિપોર્ટ મુજબ, વર્ષ ૨૦૨૦થી ૨૦૨૫ દરમિયાન રાજ્યમાં પોકસો(જી) હેઠળ કુલ ૩૧,૬૧૭ ગુનાઓ નોંધાયા છે, જે દર્શાવે છે કે સરેરાશ દર વર્ષે ૫,૦૦૦થી વધુ બાળકીઓ શિકાર બની રહી છે. સો થી



ચિંતાજનક બાબત ન્યાયમાં થઈ રહેલો વિલંબ છે. રાજ્યમાં ૩૫ ફસ્ટ્રેક કોર્ટ કાર્યરત હોવા છતાં, હજુ પણ ૫,૧૩૫ કેસો પેન્ડિંગ છે, જેમાંથી ૨,૬૪૨ કેસો તો બે વર્ષથી વધુ સમયથી પેન્ડિંગ છે. આ આંકડાઓએ વાલીઓમાં

ફાળ પાડી છે અને દીકરીઓની સલામતી સામે મોટું પ્રશ્નચિન્હ મૂક્યું છે. ગુજરાતમાં માસૂમ બાળકીઓ પર વધતી દુષ્કર્મની ઘટનાઓએ રાજ્યની કાયદા વ્યવસ્થાની પોલ ખોલી દીધી છે. એક સમયે 'સુરક્ષિત ગુજરાત'

ગણાતું રાજ્ય હવે પોતાનું આ બિરુદ ગુમાવી રહ્યું હોય તેવું ચિંતાજનક ચિત્ર ઉપસી રહ્યું છે. દીકરીઓની સુરક્ષાના બજામાં ફૂંકતી સરકારના દાવાઓ વચ્ચે ગુનેગારોમાં કાયદાનો કોઈ ખોફ રહ્યો નથી.



Dr. Hemal Kalpesh Raval
Ph. D in Tarot Science (Gold Medalist)
Chakra & Crystal Healing Expert

- Tarot Reading
- Crystal Therapy
- Chakra Healing
- Reiki Healing
- Numerology

Divine Energies (Mumbai) • +91 9920613244
/DivineEnergies @divine_energies

ન્યૂઝ ઓફ ગાંધીનગરના વાચક મિત્રો, હું ડૉ. હેમલ કે. રાવલ, ગોલ્ડ મેડાલિસ્ટ અને ટેરોટ રીડિંગ એક્સપર્ટ (રફ). મુંબઈથી આપ સૌનું મારી સાપ્તાહિક લેખમાળા "ટેરોટની દુનિયા"ના પ્રથમ અંકમાં હાર્દિક સ્વાગત કરું છું. વર્ષ ૨૦૧૫થી હું આ જ્યોતિષ વિજ્ઞાન સાથે જોડાયેલ છું. ટેરોટ રીડિંગમાં ૨૬ ઉપરાંત મને અમેરિકાની ફ્લોરિડા યુનિવર્સિટીમાંથી ડોક્ટર ઓફ

ફિલોસોફીની પદવી પ્રાપ્ત થઈ છે. ટેરોટ રીડિંગ સિવાય અંકશાસ્ત્ર, હીલિંગ અને થેટા હીલિંગનું પણ મેં વિશેષ જ્ઞાન મેળવ્યું છે. મારી પોતાની "ડિવાઈન એનર્જી" નામની સોશિયલ મીડિયા વેબસાઈટ છે. અમેરિકા, લંડન, દુબઈ અને આફ્રિકા જેવા દેશોમાં મારા માર્ગદર્શન લેતા લોકોનો વિજ્ઞાન વર્ગ છે. હું ઓનલાઈન તથા ઓફલાઈન ટેરોટ રીડિંગ અને હીલિંગના વર્કશોપ પણ ચલાવું છું, જેમાં અનેક લોકોએ મારી પાસેથી

આ વિદ્યા શીખી છે. આ સાપ્તાહિક શ્રેણી "ટેરોટની દુનિયા" દ્વારા આપણે ટેરોટ કાર્ડ વિશે વિસ્તૃત માહિતી મેળવીશું, તેમજ તેના માધ્યમથી જીવનમાં આવતી વિવિધ સમસ્યાઓનું નિરાકરણ કેવી રીતે મેળવવું તે પણ જાણીશું. ટેરોટ વિદ્યા સદીઓ પહેલા ઈજિપ્તમાં શરૂ થઈ હતી. મધ્યકાલીન યુગમાં યુરોપ મારફતે વિકાસ પામી આજે ઘણા વર્ષોથી આપણા દેશમાં પણ પ્રચલિત બની છે.

ઘણા વાચકો માટે આ વિદ્યા નવી હોઈ શકે, પરંતુ ટેરોટ કાર્ડ મૂળભૂત રીતે આપણા વૈદિક જ્યોતિષ શાસ્ત્રના જ્ઞાનનું પાશ્ચાત્ય સ્વરૂપ છે. ટેરોટના દરેક કાર્ડનો આધાર આપણી ચંદ્રકુંડળી, ગ્રહો, નક્ષત્રો અને બાર રાશિઓ પર રહેલો છે. ટેરોટ કાર્ડની વિશેષતા એ છે કે તે આપણા મનના વિચારો અને ઉર્જાને સમજી જીવનમાં ચાલી રહેલી સમસ્યાઓના ઉકેલ તરફ માર્ગદર્શન આપે છે, જેના કારણે તે ઘણીવાર સચોટ સાબિત થાય છે. આ વિજ્ઞાન જાનનીય તર્ક અને ઉર્જાને ગોચરમાં ચાલતા ગ્રહો તથા રાશિઓ સાથે સંકળીને સમસ્યાઓનું નિવારણ કરવામાં મદદરૂપ બને છે. વિદેશોમાં પ્રચલિત અને સૌથી જૂની "રાઈડર વેઈટ" નામની ટેરોટ કેકનો ઉપયોગ વ્યાપક રીતે થાય છે. છેલ્લા કેટલાક સમયથી આપણા દેશમાં પણ આધ્યાત્મિક પરંપરાને અનુરૂપ વિવિધ પ્રકારના ટેરોટ કાર્ડનો ઉપયોગ વધ્યો છે.

ટેરોટ દ્વારા જીવનની અનેક સમસ્યાઓ, જેમ કે વ્યવસાય, પ્રેમ સંબંધ, અભ્યાસ અથવા લગ્નજીવન સંબંધિત પ્રશ્નોના જવાબ સરળતાથી મેળવી શકાય છે. આજના સમયમાં ટેરોટ હીલિંગનું કાર્ય પણ કરે છે, જે માનસિક સમસ્યાઓ તથા જીવનની નકારાત્મક ઉર્જા દૂર કરવામાં મદદરૂપ બને છે. હું ટેરોટ કાર્ડ સાથે આપણા શરીરના મુખ્ય સાત ચક્ર અને તેની સાથે જોડાયેલા સાત આયામોને જાગૃત કરવામાં પણ માર્ગદર્શન આપું છું. આ લેખ દ્વારા હું મારા ટેરોટ જ્ઞાનનો ઉપયોગ કરીને સમાજ અને લોકોની સમસ્યાઓના નિવારણમાં મદદરૂપ બની શકું તેવી આશા રાખું છું. આ લેખમાં મારી સંપર્ક માહિતી, જેમ કે ફોન નંબર અને ઈમેલ આઈડી આપવામાં આવી છે. કોઈ પણ વાચક મિત્રોને સંપર્ક કરવો હોય તો તેઓ નિઃસંકોચ મને સંપર્ક કરી શકે છે.

તિરુપતિ મંદિર લાડુ વિવાદ મુદ્દે સુબ્રમણ્યમ સ્વામીની અરજી સુપ્રીમ કોર્ટે ફગાવી

તિરુપતિના વિશ્વપ્રસિદ્ધ તિરુમાલા મંદિરમાં પ્રસાદના લાડુ બનાવવા માટે વપરાતા ધીમાં કથિત ભેળસેળના મામલે સુપ્રીમ કોર્ટે મોટો નિર્ણય સંભળાવ્યો છે. ભાજપના નેતા સુબ્રમણ્યમ સ્વામીએ આંધ્ર પ્રદેશ સરકાર દ્વારા SIT રિપોર્ટની તપાસ માટે એક સભ્યની સમિતિ રચવાના નિર્ણયને પડકાર્યો હતો, જેને સુપ્રીમ કોર્ટે ફગાવી દીધી છે. કોર્ટે સ્પષ્ટ કર્યું છે કે વહીવટી તપાસ અને ગુનાઈત કાર્યવાહી બંને અલગ-અલગ છે અને તે કાયદા મુજબ સાથે ચાલી શકે છે. સુપ્રી કોર્ટના ચીફ જસ્ટિસ સૂર્ય કાંત અને જસ્ટિસ જોયમલ્ય બાગચીની બેન્ચે જણાવ્યું હતું કે, આ અરજીમાં પૂરતા આધારનો અભાવ છે. કોર્ટના મતે, રાજ્ય સરકારની સમિતિની તપાસ અને પોલીસની ગુનાઈત તપાસનો વ્યાપ સ્પષ્ટપણે અલગ છે, તેથી બંને પ્રક્રિયા એકબીજામાં દખલ કરશે નહીં. આ આદેશ સાથે હવે આંધ્ર સરકારની તપાસ સમિતિ



પોતાની કામગીરી ચાલુ રાખી શકશે, જે મંદિરના વહીવટમાં રહેલી કથિત ભેળસેળને સ્પેશિયલ ઈન્વેસ્ટિગેશન ટીમની તપાસમાં અત્યંત ગંભીર વિગતો સામે આવી છે. તપાસ મુજબ, ભગવાન વેંકટેશ્વરના મંદિરમાં જે વસ્તુને 'શુદ્ધ ધી' કહીને વેચવામાં આવી હતી, તે હકીકતમાં કેમિકલ પ્રોસેસ કરેલું પામોલિન તેલ અને અન્ય પદાર્થોનું મિશ્રણ હતું. આ ભેળસેળ

માત્ર વાર્ષિક આસ્થા સાથે છેડછાડ નથી, પરંતુ મોટા આર્થિક ક્રોલ્ડ તરફ પણ ઈશારો કરે છે. આ મામલે હવે એન્ફોર્સમેન્ટ ડિરેક્ટોરેટ (ED) સક્રિય થયું છે. ટીટીડી (TTD) ચેરમેન બી. આર. નાયડુના જણાવ્યા અનુસાર, અગાઉની સરકારના કાર્યકાળ દરમિયાન મંદિરમાં અંદાજે ૬૦ લાખ કિલો ભેળસેળિયું ધી સલામત કરવામાં આવ્યું હતું,

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO. 0185

વિષય: ૨૧મી ફેબ્રુઆરી વિશ્વ માતૃભાષા દિવસ
શીર્ષક : અમૂલ્ય ભાષા ગુજરાતી
પ્રકાર : પદ્ય (કાવ્ય) - શબ્દો : ૧૩૮

મીઠી મધુરી લાગે મારી ભાષા ગુજરાતી બોલતાં, ઉરે ઊભરે સ્પંદનો ભાવે,
લખતાં પ્રેમ ઊભરાય હેયે ભાષા ગુજરાતી, મા જેવાં ઊભરે સ્પંદનો ભાવે,

કક્કો-બારાખડીએ જ્ઞાન લાધું શાળાએ, જતન કર્યું મારી ભાષા ગુજરાતી,
રક્તના બુંદોમાં વણાઈ મા જેવી ભાષા, સૌને પ્યારી લાગે ભાષા ગુજરાતી,

વિશ્વની ભાષાઓ ભણો જરૂરથી તમે, ભૂલી જશો નહી ભાષા ગુજરાતી,
લાગણીથી એકતા રાખી રહીશું, અમૂલ્ય મારી મા પ્યારી ભાષા ગુજરાતી,

માતૃભાષા ગુજરાતીનું કરો સન્માન, લખી બોલીને જાળવો આત્મસન્માન,
ગર્વથી મસ્તકને ઊંચું રાખજો, હળવી શૈલી બોલી જાળવો આત્મસન્માન,

ઓળખ ભુંસાઈ જો હૃદયે ભાષાની તો, સંસ્કૃતિ ખોવાશે સમયનાં વહેણે,
મારો શ્વાસ ખુદનો ભાષા ગુજરાતી, ને વિલયે સંબંધો વહેતાં જશે વહેણે,

વિશ્વ માતૃભાષાનાં દિવસે યાદ કરજો, ઋણ છે સદા સૌ પર માતૃભાષાનું,
ઋણ ચૂકવો ને સાચવો સૌની ભાષા, જાળવો આત્મસન્માન માતૃભાષાનું,

માતૃભાષાની સાહિત્ય થકી સેવા, ને ભાવ સાચવે સૌનો ભાષા ગુજરાતી,
'ઝરૂખો' કહે સાચવો ભાષા કલમે-વાણીએ, 'હું' ને 'મારી' ભાષા ગુજરાતી.

-દિલીપ સી. સોની 'ઝરૂખો' અમદાવાદ.

★★★★★★

Nog SSO no: 229

વિષય: વિશ્વમાતૃભાષા દિવસ

શીર્ષક : ગુજરાતી મિઠાશ જીવનમાં પ્રસરે

પ્રકાર: પદ્ય. શબ્દો - ૩૫૦

કમળના ક થી શરૂ થતી આપણી માતૃભાષા ગુજરાતી અત્યંત માયાળુ મધુર અને મેઘાવી છે. જેથી તેની લોકપ્રિયતા આજે સમગ્ર વિશ્વમાં દિનપ્રતિદિન વધતી જાય છે. દુનિયાના દરેક દેશોમાં ગુજરાતી ઘરમાં પોતાની માતૃભાષા અને ઘરબહાર જે જરૂરી હોય તે ભાષામાં વાણીવ્યવહાર કરીને પોતાના જીવનનિર્વાહ કરી શકે છે.

ગુજરાતી લોકો દુનિયાના દરેક ખૂણે વેપાર ધંધો કરીને ઉત્તમ રીતે ગુજરાતી જીવનશૈલીમાં જીવીને મોજ કરે છે. ગુજરાતમાં ગુજરાતી ભાષાનો જે બોલચાલનો વ્યવહાર છે તે અધિકાધિક રીતે ભારત અને દુનિયામાં પ્રચલિત થતો જાય છે. જ્યાં ગુજરાતી વસે ત્યાં ગુજરાતીની બોલબાલા હોય પણ ગુજરાતી ભાષાના માધુર્યનો પ્રચાર-પ્રસાર વિશ્વ પર વધી રહ્યો છે.

ગુજરાતી ભાષાની કહેવતો, સંસ્કૃતિક ઉક્તિઓ, રૂઢિપ્રયોગો, ભાષાવ્યકરણના મધુર પ્રયોગો અને તળપદા શબ્દોમાં ભજનપદોથી માનવજીવનના તમામ પ્રસંગોને મધુર રીતે સમયાંતરે વ્યક્ત કરે છે. આ મિઠાશ જીવનમાં ભરી સાહિત્યનું રસવંતું નિરૂપણ કરી ગુજરાતીમાં લાગણીઓને સુંદર રીતે વ્યક્ત કરતા મનોભાવો દર્શાવે છે.

ગુજરાતી ભાષા જગતમાં કક્કોબારાખડીથી અક્ષરોનું ઉત્તમ અવતરણ શબ્દોમાં થતા શબ્દોના ઝૂમખા વાક્યો બની જાય છે. આવા વાક્યોના સમૂહને લેખન ફકરા અને કાવ્યની પંક્તિ તરીકે આખરે જન્મ પામે છે. ગુજરાતી ભાષાના અક્ષરો અને જોડાક્ષરોની રચનામાં અન્ય ભાષાઓના પ્રભાવનું માધુર્ય આસ્વાધ્યા બનતું જાય છે.

દુનિયાના દરેક દેશપ્રદેશની પોતાની આગવી ઓળખ નામ અને વર્ણમાલાના બંધારણ હોય છે. વળી, હિન્દી, પંજાબી, ચીની, જાપાની જેવી અનેક ભાષાઓમાં બહુ પ્રચલિત સર્વ સામાન્ય ભાષા તરીકે અંગ્રેજીની બોલબાલા છે. તેથી તેને રાજા તરીકે પણ ગુજરાતી ભાષાના દિવ્ય ભાવ-પ્રભાવ અને ઉત્તમોત્તમ મિઠાશથી તે રાણી બની જાય છે.

ગુજરાતી ભાષામાં યથાયોગ્ય જગ્યાએ અલ્પવિરામ, પૂર્ણવિરામ, ઉદગારવાચક ચિહ્નો, અવતરણ ચિહ્નો સાથે અર્થસભર શબ્દોની ગોઠવણી ગૂંથણી થાય છે. આ રંગોળીથી સાંસ્કૃતિક, ભાતીગળ અને રસવંતું સાહિત્ય ઉદભવે તેનું સમરંગી મેઘધનુષ્ય રચાય છે. આપણી માતૃભાષામાં ગામઠી બોલચાલના લહેકા, તળપદા શબ્દો અને મધમીઠી રાગરાગીણીઓનું લાલિત્ય છલકે છે.

તદુપરાંત યથાયોગ્ય છંદો, અલંકારો અને વાક્યસમુહ સાથે જોડણીની નિરાળી સંરચના ગુજરાતી ભાષા-સાહિત્યને મોહક, રસિક અને વૈવિધ્યપૂર્ણ બનાવે છે. અખાના છપ્પાઓ, આદિકવિ નરસિંહ મહેતાના ભકિતપદોથી માંડીને તુષાર શુકલ જેવા અર્વાચીન કવિઓ અને સાહિત્ય રસીકો માટે ગુજરાતી ભાષાની નજાકત, ભકિતસુધા, રસપ્રદકાવ્યો સાથે રાસગરબાનું સર્જન થાય છે.

અનેક આવાં અવિરત ઝરણાં અસ્ખલિત વહેતા આવ્યા છે તે સાહિત્યના નવ રસોથી સરિતાઓનો સંગમ થઈને વિશાળ સાગર બને છે. જોકે, આપણે ગમે ત્યાં જઈએ પણ આપણી ગુજરાતીની કદીપણ ન ભૂલીએ.

"પ્રપાશી" પરેશ મ. પાઠક (બ્રેમ્પટન, કેનેડા)

★★★★★★

NOG SS No : 375

વિષય: વિશ્વ માતૃભાષા દિવસ

શીર્ષક : વ્યવહારિક ભાષા

પ્રકાર : ગદ્ય શબ્દો: ૩૧૪

૨૧ મી ફેબ્રુઆરીને આપણે 'વિશ્વ માતૃભાષા દિવસ' તરીકે ઉજવીએ છીએ. યુનેસ્કોએ આ દિવસને માતૃભાષા દિવસ જાહેર કર્યા બાદ આપણાં દેશમાં પણ ભાષા પ્રત્યે સજગતા વધી છે. દેશનાં બંધારણમાં બાવીસ પ્રાંતીય ભાષાઓને માન્યતા અપાઈ છે અને વ્યવહારમાં હિંદી સાથે અંગ્રેજીનો ઉપયોગ માન્ય રખાયો છે. દેશનાં યુવાનોની પ્રતિભાને શિક્ષણ અને વ્યવસાયમાં રાષ્ટ્રીય અને આંતરરાષ્ટ્રીય સ્તરે ચમકાવવા માટે અંગ્રેજીની મહત્તા નકારી શકાય નહીં પરંતુ, રોજબરોજનાં સામાજિક અને કૌટુંબિક વ્યવહારમાં અંગ્રેજીનું પ્રભુત્વ માત્ર ભાષા નહીં સંસ્કૃતિનું પતન ચીંધે છે.

ભાષા, ખોરાક, પહેરવેશ, ધાર્મિક અને સામાજિક પરંપરાઓ અને માન્યતાઓ આ બધું મળીને સંસ્કૃતિનું નિર્માણ થાય છે. જ્યારે એક વ્યક્તિ પોતાની ભાષાથી અજાણ રહે છે ત્યારે એ ભાષામાં રચયેલાં સાહિત્યમાં જે સાંસ્કૃતિક વારસો છે એનાથી પણ અજાણ રહે છે. અજાણતાં જ એ બીજી ભાષા અને બીજી સંસ્કૃતિ તરફ ખેંચાતો જાય છે. વિદેશમાં આ સ્થિતિ વધુ જોવા મળે છે. સોશિયલ મીડિયા પર ગુજરાતી મમ્મીઓ વિશે ઘણાં મહેણાં સાંભળવા મળે છે પણ મારી એવી ધારણા છે કે, જ્યાં સુધી બાળકો ભારતીય વાતાવરણમાં રહેશે ત્યાં સુધી બહુ ચિંતાનો વિષય નથી. ભલે અંગ્રેજી શાળામાં જાય પણ કોની સાથે કઈ ભાષામાં વાત કરવી એની સમજ એમને રહે છે. ઘણીવાર પોતાનું બાળક નબળું ન પડે તેથી માતાપિતા જ અંગ્રેજીમાં બોલવાનો આગ્રહ રાખે છે. અંગ્રેજી તો સંતાનો શાળામાં શીખી જ લેશે પણ આવું કરવાથી સંતાનો પણ પોતાની ભાષા બોલવાનું છોડી દે છે.

વાલીઓ સાચુંબોદું અંગ્રેજી બોલવાનો પ્રયત્ન કરે છે. સચોટ માતૃભાષા બોલવાનો આગ્રહ બાળકમાં પણ સચોટતાનો ભાવ જગાવશે નહિતર, વાલીઓ એમની નજરમાં હાંસીનું પાત્ર જ બની રહેશે. આપણે ત્યાં ઘણાં વિદ્વાનો બે કે વધુ ભાષામાં વિશારદ તરીકે ખ્યાતિ પામ્યા છે. પુરાતન કાળમાં બ્રાહ્મણોને ફરજિયાત સંસ્કૃતની શિક્ષા આપવામાં આવતી હતી. રવીન્દ્રનાથ ટાગોર, સ્વામી વિવેકાનંદ,

જવાહરલાલ નેહરુ, મહાત્મા ગાંધીજી કે એમના પછી અમિતાભ બચ્ચન જેવાં મહાનુભાવો પણ એક કરતાં વધારે ભાષાવૈભવનાં ધની છે. કહેવાનો અર્થ એ છે કે માત્ર અંગ્રેજી ભાષાનો ન મોહ રાખતા વાલીઓએ માતૃભાષામાં જ વાતચીતનો આગ્રહ રાખવો જોઈએ. ઉલ્ટાનું, વિદેશમાં સજાગ પરિવારો ઘરમાં માતૃભાષા બોલવાનો આગ્રહ રાખે છે જે એમની ગોપનીય ભાષા પણ બની રહે છે.

જાગૃતિ દોશી, મોક્ષા

★★★★★★

NOG No :-370

વિષય વિશ્વ માતૃભાષા દિવસ

શીર્ષક :- માતૃભાષા માટે

પ્રકાર :- પદ્ય

શબ્દો :- ૮૩

પ્રેમથી શબ્દોને ગૂંથીએ માતૃભાષા માટે, નેમથી સંસ્કૃતિને જીવીએ માતૃભાષા માટે.

હેમથી હેયામાં ગુંજે મીઠો બોલ પ્રાચીન, ક્ષેમથી વારસો રાખીએ માતૃભાષા માટે.

લિપિમાં ઝળહળે ઓળખ આપણી પેઢી, સ્નેહથી દીપક પ્રગટાવીએ માતૃભાષા આભાર - નિહારીકા રવિયા માટે.

મૂળથી જોડે છે મનને, દેશની સુગંધ લઈને, ઋણથી કૃતજ્ઞતા વ્યક્ત કરીએ માતૃભાષા માટે.

જ્ઞાનના દ્વાર ખોલે, વિચારને વિશાળ પાંખ આપે, પ્રેમથી પાથરણું બિછાવીએ અમે માતૃભાષા માટે.

બાળહૃદયમાં વાવી દઈએ શબ્દોના સુવર્ણ બીજ, નિયમ નિભાવી, ભવિષ્ય રચીએ માતૃભાષા માટે.

સંસ્કારના સરોવરમાં ગુંજે મધુર ઓળખ દુનિયામાં, પ્રેમથી સૌને ગીત-વાર્તા સંભળાવીએ માતૃભાષા માટે.

ચંદન સોલંકી 'મહેક'

★★★★★★

NOG SS NO : 003

વિષય : વિશ્વ માતૃભાષા દિવસ

શીર્ષક : હૃદયની ધડકન

પ્રકાર : ગદ્ય

શબ્દો : ૧૩૧

માતૃભાષા એ માત્ર શબ્દોનું સંગ્રહ નથી, તે આપણા અસ્તિત્વનું પ્રથમ સ્પર્શ, માતાની ગોદમાંથી ઉદ્ભવતી મધુર લય છે. તેમાં માતૃભૂમિની માટીની સુગંધ, પૂર્વજોના સંસ્કારોની ગંજીરતા અને હૃદયની ઊંડાઈઓમાં રહેલી લાગણીઓનું અમૃત ભરેલું હોય છે.

દર વર્ષે ૨૧ ફેબ્રુઆરીએ દ્રઈજીર્જ દ્વારા ઉજવાતો આ દિવસ વિશ્વભરની ભાષાઓના સંરક્ષણ અને સન્માનનો સંદેશ આપે છે. ભાષા વિના સંસ્કૃતિ નિર્જીવ બની જાય છે. માતૃભાષા જ આપણને વિચારવાની ઊર્જા આપે છે, વ્યક્ત થવાની શક્તિ આપે છે અને સમાજ સાથે જીવંત જોડાણ બનાવે છે. તેથી આ દિવસ આપણને પ્રેરણા આપે છે કે પોતાની ભાષાનું માન જળવાય તેને સ્નેહથી પોષીએ અને ભાવિ પેઢીને ગૌરવભરે અર્પણ કરીએ.

આપણી માતૃભાષાને માન આપીશું, તેને બોલીશું, લખીશું અને આવનાર પેઢી સુધી પહોંચાડીશું — કારણ કે માતૃભાષા એ આપણું મૂળ છે, આપણું ગૌરવ છે અને આપણી અમરતાનું પ્રતીક છે.

મીનાક્ષી રાવલ - સત્ય ની આંખે (ગાંધીનગર)

★★★★★★

NOG SS NO - 37

વિષય - વિશ્વ માતૃભાષા દિવસ.

શીર્ષક - વારસામાં મળી.

પ્રકાર - પદ્ય

શબ્દો - ૬૮

શ્રવણ સ્વરુપે માના ગર્ભમાં મળી.

જન્મ સાથે ગળથૂથીમાં મળી.

માના માતૃત્વમાં ધબકતી મળી.

દાદીના હાલરડાંમાં ઝળહળતી મળી.

પિતાના પ્રેમમાં છલકતી મળી.

વડીલોના આશીર્વાદમાં મળી.

સ્નેહીઓના સ્નેહમાં વહેતી મળી.

ભાઈબહેનના મીઠા ઝગડામાં મળી.

મિત્રોની મિત્રતામાં ગણગણતી મળી.

ગુરુઓના જ્ઞાનની વાણીમાં મળી.

જન્મથી મૃત્યુ સુધીના સંબંધોમાં મળી.

મને મારી માતૃભાષા વારસામાં મળી.

હેમલતા દિવેચા 'હેમ' જૂનાગઢ.

★★★★★★

NOGSS NO. 385

વિષય:- વિશ્વ માતૃભાષા દિવસ

શીર્ષક:- વહાલી મને ગુજરાતી

પ્રકાર:- પદ્ય અછાંદસ, શબ્દ સંખ્યા:- ૧૧૩

પહેલાં ઘૂંટ્યો હતો કક્કો, પછી શીખ્યા આલ્ફાબેટ, એક બિલાડી જાડી હતી, તે થઈ ગઈ છે પુસી કેટ.

ખુલ્લા મેદાનોમાં ખૂબ રમતાં હતાં ગિલ્ડી ને દંડાથી, પછી કાળક્રમે જુઓ હવે વળગી ગયાં બોલ ને બેટ.

ભેગાં મળીને મિત્રો ચાર, કરતાં તાં વાતો કેવી મધુરી! ગુજલીશમાં કરે ફેકંફેક અને કહે કરીએ છીએ ચેટ.

પ્રિતમને મળવા નદીકિનારે જતી હતી અભિસારિકા, હવે કલબો ને પાર્ટીઓમાં છોરાછોરી કરે પરસ્પર ડેટ.

ધોતી ને ઝભ્ભો, માથે ટોપી ધોળી, હતો એ પહેરવેશ, કોટ, પેન્ટ, ટાઈ હવે પહેરે ને માથે મૂકે સાહેબની હેટ.

કાકા, મામા, માસા અંકલ; કાકી, મામી, માસી, આંટી, સાચા સગપણોને ભૂલાવે એવી અંગ્રેજી ભાષાની ભેટ.

ભાષાને શું વળગે ભૂર, ભલે કહે અખો તોયે 'સનમ', વહાલી મને ગુજરાતી, અંગ્રેજીથી નથી આભડછેટ.

મુકુલચંદ્ર શાંતિલાલ દવે "સનમ", અમદાવાદ.

★★★★★★

NOG SS No: 223

વિષય: વિશ્વ માતૃભાષા દિવસ

શીર્ષક: મારી માતૃભાષા

પ્રકાર: પદ્ય

શબ્દ સંખ્યા: ૧૨૦

આ જન્મે ઋણાનું બંધ મળી મારી માતૃભાષા ગુજરાતી, માતાના હાલરડાંની મીઠી મારી માતૃભાષા ગુજરાતી.

બચપણના દોસ્તોની લડાઈઝઘડાની ભાષા ગુજરાતી, પિતાનો અઢળક પ્રેમ વરસાવતી ભાષા ગુજરાતી.

ગુજરધરાની વિશ્વમૈત્રીની ગુણવંતી ભાષા ગુજરાતી, કાકાસાહેબ કાલેલકર અને ફાધર વાલેસની ભાષા ગુજરાતી.

સિદ્ધહેમની આશિષ પ્રેમાનંદની પ્રેમ ભાષા ગુજરાતી, નરસિંહ-મીરા-અખા - શામળ દયારામની દુલારી ભાષા ગુજરાતી.

બહેનોની રક્ષાબંધનને હાથે ઝૂલતી ભાષા ગુજરાતી, લગ્નમંડપે શરણાઈ સુરે ગીત ગુંજતી ભાષા ગુજરાતી.

આ જન્મ જ નહીં જન્મોજન્મ હો મારી ભાષા ગુજરાતી, વ્યવહાર-વિચારે વિવાદે સંવાદે મળે ભાષા ગુજરાતી.

જન્મની છઠ્ઠી અને મરશિયાની મારી ભાષા ગુજરાતી, માતાપિતા પ્રભુને કોટિવંદન મને અર્પી ભાષા ગુજરાતી.

- દેવેન્દ્ર આચાર્ય

(અમદાવાદ)



ગુજરાત રાજ્યનું અત્યાર સુધીનું સૌથી મોટું બજેટ ₹ ૪ લાખ ૮ હજાર ૫૩ કરોડ

'અર્નિંગ વેલ, લિવિંગ વેલ'નો ધ્યેય થશે સિદ્ધ

રાજ્ય સરકારનો સર્વગ્રાહી અને સર્વ-સમાવેશી અભિગમ

પાંચ સ્તંભ-સામાજિક સુરક્ષા, માનવ સંસાધન વિકાસ, આંતર માળખાકીય સુવિધાઓ,
આર્થિક પ્રવૃત્તિઓનો વિકાસ અને ગ્રીન ગ્રોથ પર આધારિત બજેટ

સ્વર્ણમ જયંતી મુખ્યમંત્રી શહેરી વિકાસ યોજના હેઠળ

₹૧૬,૧૧૬ કરોડની જોગવાઈ

દક્ષિણ ગુજરાત, મધ્ય ગુજરાત, ઉત્તર ગુજરાત, સૌરાષ્ટ્ર,
સૌરાષ્ટ્રના દરિયાકાંઠાનો વિસ્તાર અને કચ્છ એમ ૬ (છ) ક્ષેત્ર માટે

₹૨૦૦૦ કરોડની જોગવાઈ

"સૌના માટે ઘર"નો સંકલ્પને સાકાર કરવા વિવિધ આવાસ
યોજનાઓ હેઠળ આશરે ૩.૧૫ લાખથી વધુ આવાસો બનાવવા

₹૪૨૭૨ કરોડની જોગવાઈ

૨૫ જી.આઇ.ડી.સી.ને આધુનિક ટેકનોલોજીથી સ્માર્ટ બનાવવા

**₹૧૨૫૦ કરોડનું રોકાણ તેમજ
₹૫૦ કરોડના રોકાણથી**

૧૨૦ મીની ગાડાનું નવીનીકરણ.

પ્રધાનમંત્રી જન આરોગ્ય-મુખ્યમંત્રી
"અમૃતમ્ (મા યોજના)" યોજના હેઠળ

₹૩૪૭૨ કરોડની જોગવાઈ

નમો શક્તિ એક્સપ્રેસ-વે તેમજ
સોમનાથ દ્વારકા એક્સપ્રેસ-વે પ્રોજેક્ટ માટે વધુ

₹૩૦૦૦ કરોડની જોગવાઈ

VB-G RAM G (વિકસિત ભારત ગેરંટી ફોર રોજગાર એન્ડ આજીવિકા મિશન
(ગ્રામીણ)) યોજના હેઠળ કામના દિવસો 100થી વધારી ૧૨૫ કરવામાં આવ્યા,
જેના માટે કુલ ₹૧૫૦૦ કરોડનું આયોજન

સામાજિક ન્યાય, આદિજાતિ તથા શિક્ષણ વિભાગ દ્વારા અંદાજે
૯૭ લાખ વિદ્યાર્થીઓને શિષ્યવૃત્તિ માટે ₹ ૫૯૬૭ કરોડની જોગવાઈ

નિકાસને વધુ વેગ આપવા ગુજરાત સ્ટેટ એક્સપોર્ટ
પ્રમોશન કાઉન્સિલ (GEPIC)ની સ્થાપના કરવાનો નિર્ણય

કૃષિ યાંત્રિકીકરણના વિવિધ ઓજારોની ખરીદીમાં સહાય આપવા
₹ ૧૫૬૫ કરોડની જોગવાઈ

મહિલાઓ દ્વારા સંચાલિત સ્વ-રોજગાર પ્રવૃત્તિઓ વિસ્તારવા
₹ ૪૭ કરોડની જોગવાઈ

મોટા શહેરો પરનું ભારણ ઘટે અને રોજગારી વધારવા પાંચ નવા
સેટેલાઈટ ટાઉન કલોલ, સાણંદ, સાવલી, ખારડોલી અને હિરાસરના વિકાસનું આયોજન.

મુખ્યમંત્રી ગ્રામ સડક યોજના હેઠળ **₹ ૫૬૦૦ કરોડની જોગવાઈ**

અદ્યતન પરિવહન સુવિધા માટે ૨૪૬૩ જેટલી નવી બસો (જે પૈકી ૫૦૦ AC ઇલેક્ટ્રિક બસો)
તેમજ આદિજાતિ તેમજ ઔદ્યોગિક વિસ્તારમાં ૫૦૦ મીડી બસ મૂકવામાં આવશે.
જેના માટે કુલ **₹ ૧૨૮૬ કરોડની જોગવાઈ**

ગુજરાત પોલીસ માટે Data Fusion Centre & Centre of Excellence for
AI in Policingની સ્થાપના માટે **₹ ૬૦ કરોડની જોગવાઈ**

આશ્રમશાળાઓ અને ગ્રાન્ટ-ઇન-એઈડ છાત્રાલયોમાં અભ્યાસ કરતા આદિજાતિ, અનુસૂચિત જાતિ,
વિકસતી જાતિ તેમજ આર્થિક રીતે પછાત વર્ગના વિદ્યાર્થીઓને મળતી માસિક સહાય
₹ ૩૪૦ નો વધારો કરી ₹ ૨૫૦૦ કરવાનો નિર્ણય

“ ગરવા ગુજરાતની પ્રગતિને આગવી ગતિ આપતું આ ઐતિહાસિક બજેટ વર્ષ ૨૦૨૬-૨૭
નાગરિક જીવનના તમામ પાસાને સ્પર્શી તેને બળ આપનારું અને
સૌને વિકાસની સમાન તકો આપનારું બની રહેશે. ”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત

